



ವಿಶ್ವಕರ್ಮಕೃತಾ ಜಗನ್ಮಾತಾಸ್ತುತಿಃ



ವಿಶ್ವಕರ್ಮೋವಾಚ .

ನಮಾಮಿ ವಿಶ್ವೇಶ್ವರಿ ! ವಿಶ್ವರೂಪೇ ! ಬ್ರಹ್ಮೇಂದ್ರರುದ್ರಾಯಮವಿಷ್ಟುರೂಪೇ ! .

ತ್ವಯಾ ತತಂ ವಿಶ್ವಮನಂತಶಕ್ತೇ ಬ್ರಹ್ಮಾದಿದೇವೈರಭಿನಂದ್ಯರೂಪೇ !.. 5..

ತ್ವಮೇವ ವಿಶ್ವಂ ರಜಸಾ ವಿಧತ್ಸೇ ಸತ್ತ್ವೇನ ಮಾತಃ ಪರಿಪಾಸಿ ತಚ್ಚ .

ತ್ವಮೇವ ಸರ್ವಂ ತಮಸಾಽಥ ಹಂಸಿ ತ್ರೈಗುಣ್ಯಮೇತತ್ ತವ ನಿತ್ಯರೂಪಂ .. 6..

ತ್ವಯಾ ಹತಾ ದೈತ್ಯಗಣಾ ವಿಮುಕ್ತಿಂ ಬ್ರಹ್ಮರ್ಷಯೋ ಜ್ಞಾನಬಲಾತ್ ಪ್ರಪನ್ನಾಃ .

ತ್ವಮೇವ ವಿಷ್ಣೋರತುಲಾಸಿ ಶಕ್ತಿಃ ಸರ್ವಸ್ಯ ಹೇತುಃ ಪರಮಾಸಿ ಮಾಯಾ .. 7..

ಸತೋಽಸತೋ ಯಾಸಿ ಪರಾಸಿ ಶಕ್ತಿಶ್ಚರಾಚರಂ ತ್ವಂ ವಿದಧಾಸಿ ವಿಶ್ವಂ .

ಸಮೋಹ್ಯ ಲೋಕಾನ್ ಸಕಲಾನ್ ಸುರೇಶಾನ್ ಕಾಷ್ಠಾಕಲಾಭಿಶ್ಚ ದದಾಸಿ ಭೋಗಂ

.. 8..

ಯೇ ತ್ವಾಂ ಪ್ರಪನ್ನಾ ನ ಭಯಂತು ತೇಷಾಂ ಮೃತ್ಯೋಸ್ತಸ್ಯಾ ದೈತ್ಯಕೃತಂ ಕದಾಚಿತ್

.. 9..

ತ್ವಮೇವ ಲಕ್ಷ್ಮೀಃ ಸುಕೃತಾಮಲಕ್ಷ್ಮೀರ್ದುಷ್ಟಾತ್ಮನಾಂ ತ್ವಂ ಪ್ರಮದಾಸ್ವರೂಪಾ .

ವಿದ್ಯಾಸ್ವರೂಪಾಸಿ ಜಗತ್ತಯೇ ತ್ವಂ ಪ್ರಭಾಸ್ವರೂಪಾ ಶಶಿಸೂರ್ಯೋತ್ಪನ್ನಂ .. 10..

ಯ ಆಶ್ರಿತಾಸ್ತೇ ಜಗದಾಶ್ರಯಾಸ್ತೇ ವಿಪತ್ತಿಲೇಶೋ ನ ಚ ತೇಷು ಮಾತಃ ! .

ತ್ವಮೇವ ವಿಶ್ವೇಶ್ವರಿ ! ವಿಶ್ವಮೇತದ್ಧರಸ್ಯಥಾಪ್ಯಾಯಸಿ ವಾರಿರೂಪಾ .. 11..

ಅನಾದಿಮಧ್ಯಾನಿಧನಾಪ್ಯಗಮ್ಯಾ ಹರೀಶಲೋಕೇಶಸುರೇಶ್ವರಾಣಾಂ .

ತೇನುಗ್ರಹಾತ್ ತ್ವಾಂ ಪ್ರಭಜಂತಿ ಭಕ್ತಾ ಆನಂದರೂಪಾ ನಿವಸಂತಿ ನಾಕೇ .. 12..

ಅಭಕ್ತಿಕಾಮಾನ್ ವಿನಿಹಂಸಿ ರುಷ್ಣಾ ತ್ವಮೇವ ಮಾತಃ ! ಶರಣಂ ಪ್ರಪನ್ನಃ .

ಧನ್ಯೇ ಮಮೈತೇ ನಯನೇಽಥ ವಿದ್ಯಾ ಜನುಶ್ಚ ಮಾತಾ ಪಿತೃವಂಶ ಏವ .. 13..

ಕುಲಂ ಚಧನ್ಯಂ ಚರಣೌ ತ್ವದೀಯೌ ದೃಷ್ಟೌ ಯತಸ್ತೇ ಜಗದಂಬಿಕೇ ! ಮಯಾ .

ಫಲಶ್ರುತಿಃ -

ಕ ಉವಾಚ .

ಏವಂ ಸ್ತುತಾ ಜಗನ್ಮಾತಾ ವರಮಸ್ಮೈ ನ್ಯವೇದಯತ್ .. 14..

ಸ ವವ್ರೇ ಪರಮಾಂ ಭಕ್ತಿಂ ಸಾತ ತಥೇತಿ ತಮಬ್ರವೀತ್ .

ಇದಂ ಸ್ತೋತ್ರಂ ಪಠೇದ್ ಯಸ್ತು ಸರ್ವಾನ್ ಕಾಮಾಲ್ಲಭೇಚ್ಚ ಸಃ .. 15..

## ವಿಶ್ವಕರ್ಮಕೃತಾ ಜಗನ್ನಾತಾಸ್ತುತಿಃ

---

ಸರ್ವತ್ರ ವಿಜಯಂ ಪುಷ್ಪಿಂ ವಿದ್ಯಾಮಾಯುಃ ಸುಖಂ ಶಿವಂ .

ಇತಿ ವಿಶ್ವಕರ್ಮಕೃತಾ ಜಗನ್ನಾತಾಸ್ತುತಿಃ ಸಂಪೂರ್ಣಾ ..

-.. ಶ್ರೀಗಣೇಶಪುರಾಣಂ ಕ್ರೀಡಾ (ಉತ್ತರ)ಖಂಡಃ . ಅಧ್ಯಾಯಃ 95 . 2.95 5-15..

- .. shrIgaNeshapurANaM krIDA (uttara)khaNDaH . adhyAyaH 95 . 2.95 5-15..

Proofread by Preeti Bhandare

---

—  
*Vishvakarmakrita Jaganmata Stuti*

pdf was typeset on April 20, 2024

—

Please send corrections to [sanskrit@cheerful.com](mailto:sanskrit@cheerful.com)

